



தேசிய கூட்டுறவுச் சபையின் (யாற் மாவட்டக் குழு) வினாப்பு

இந்த இதழில்....

மாணி : 31

இதழ் : 2

ஜப்பாசி

1975

- ஆசிரியர் தலையங்கம்
- சௌக் கிராமங்களில் விவசாயமும் கடன் வசதியும்
- இலங்கைக் கூட்டுறவு இயக்கம் :
தொற்றுவாயும் வளர்ச்சியும்
- பெரிய ஆரம்ப கூட்டுறவுச் சங்கங்களின் மாதிரி நடைமுறைப் பிரமாணங்கள்
- கூட்டுறவு அங்கத்துவ கல்வி

இந்திய கைத்தறி நெசவாளர் கூட்டுறவுச் சங்கங்கள்

ஐக்கியதீபம்

" ஒன்றுபட்டால் உண்டு வாழ்வு "

மூல 31 | யாழ்ப்பாணம், ஜூப்ரி 1975 | இதழ் 2

புதிய காற்று

கூட்டுறவு இயக்கத்திலே புதிய காற்று வீசத் தொடர்ச்சியிருப்பதைக் கூட்டுறவாளர் அவதானிக்கத் தவறியிருக்கமாட்டார்கள்.

புதிய விளக்குமாறு நன்றாகப் பெருக்கும் என்பது அனுபவ வாயிலாகக் கண்ட உண்மை என நம்புபவர்களுக்கு, புதிய கூட்டுறவு அமைச்சர் முகுதத் தத்தேசித்திருக்கும் மாற்றங்கள் வேறுஞ்சத் தக்கவையக்காட்சியளிக்காமலிருக்கலாம்; ஆரம்ப சலசலப்பு ஓய்ந்ததும், வேதாளம் பழையபடி முருங்கை மரத்தில் ஏறியிருக்கும் என்பதே இவர்களது 'சித்தாந்தம்.'

கூட்டுறவாளர்களாகிய நாம் இவ்வித நம்பிக்கை வரர்ச்சிக்கு ஆளாகக்கூடாது. அதே சமயம், சட்டங்கள் இயற்றப்பட்டதும் நிலைமை முற்றிக்கொடும் சோகினிக்கும் என ஏமாறவும் கூடாது. 'இறைவணை வணங்கு ஆனால் வெடி மருந்து நினையாமல் பார்த்துக் கொள்' என, குரோம்பெல் தனது படை வீரர்க்கு பகர்ந்த ஆலோசனையை இங்கு நாம் நினைவு கூர்வது சாலவும் பொருந்தும். சட்டங்கள் எமக்குப் பயனளிக்க வேண்டுமாயின் நாம்

அவற்றினைச் செம்மையாகச் செயற்படுத்துவதற்கு தீவிரமாக முனையவேண்டும்.

கூட்டுறவுத்துறையின் முன் அன்னால் அமைச்சர் மாண்புமிகு T.B. இலங்கரத்தினை கூட்டுறவு இயக்கத்தினை மறுசீரமைத்து அடித்தளத்தினைப் பலப்படுத்தினார். புதிய அமைச்சர் மாண்புமிகு S. K. சூரியாராய்ச்சி இப்பொழுது மேற்கட்டுமானத்தில் அக்கறை செலுத்தத் தலைப்பட்டுள்ளார். கூட்டுறவு இயக்கத்தினை மேலும் முன்னேற்றிச் செல்லும் பொருட்டு அவர் பின்வரும் நடவடிக்கைகளை மேற்கொள்வதற்கு திடசங்கற்பம் பூண்டுள்ளார்:

முதலாவதாக, ஊழலைப்பூண்டோடு ஒழித்துக்கட்டுவதற்கு அமைச்சர் உறுதி பூண்டுள்ளார். இவ்விடயத்தில் பிரதமர் தனது முழு ஆதரவையும் அமைச்சருக்கு நல்க முன்வந்துள்ளார். எந்தக் கட்சியைச் சேர்ந்தவராயிருப்பினும் அவர் ஊழல், இலஞ்சக் குற்றச்சாட்டுக்களின்மீது குற்றவாளி எனத் தீர்ப்பளிக்கப்பட்டால், அவருக்கு எதுவித தயவும் காட்டப்படமாட்டாது எனப் பிரதமரும் அமைச்சரும்

திட்டவட்டமாகக் கூறியுள்ள ஏர். இப்போர் பிரகடனத்தைப் பிபாதுமக்களும் சுல்ல கூட்டுற வாளர்களும், என் நேர்மையான கூட்டுறவுப்பணியாளர்களும், வரவேற்பார்கள் என்பதில் ஜய யில்லை. ஊழல், இலகுசும் போன்ற புற்றுநோயைக் கடும் நடவடிக்கை என்ற அறுவை மருத்துவம் மூலம்தான் குணப் படுத்தலாம்.

ஹழலுக்கு எதிராகத் தொடுக் கப்பட்டுள்ள போரில் நான்கு பயன்படுத்தக்கூடிய ஆயுதம், இப்பொழுது ஆட்சியாளர் கை வசம் உள்ளது. உயர் அரசாங்க கூட்டுறத்தாபன அதிகாரிகளும், அலுவலரும் கூட்டுறவுக் கங்கத் தலைவர்கள், நெறியாளர், உயர், தடுமட்டப்பணியாளரும் ஆண்டுதோறும் தமது சொத்து, கடன் விபரங்களை வெளியிட வேண்டுமென இப்பொழுது சட்டம் விதிக்கின்றது. ஹழலைக் களைத்து எறிவதற்கு இச்சட்டம் வழிகோலும் என்பது தின்னாம். ஆனால் இச்சட்டம் உயர் அதிகாரிகளைமட்டு மல்ல, கீழ்மட்ட பணியாளரையும் கட்டுப்படுத்தும் வளர்கயில் விசிவுபடுத்தப்படவேண்டும் எனப் பொறுப்பு வாய்ந்த பலர் கட்டிக்காட்டியள்ளார். உயர் மட்ட அதிகாரியாக இருந்தாலென்ன, கீழமட்ட பணியாளராக இருந்தாலென்ன, நேர்மையான எவரும் இத்தகைய சட்டங்களைக் கண்டு அஞ்ச வெண்டியதில்லை; பதிலாக அவற்றின மனப்பூர்வமாக வரவேற்க வேண்டும்.

கூட்டுறவு இயக்கம் குடியாடு சிட்பாங்களானது, அதுமிக்கன் இயக்கம் என்ற பேச்சுக்களைக்

கேஞ்சு காதே புளித்துப்போய் விட்டது எனப் புறபுறுப்பவர்கள் இல்லாமல் இல்லை. அரைத்த மாவைத் திருப்பித் திருப்பி அரைக்கிள்ளேரும் என்ற குற்றச் சாட்டு எம்மீது சமத்தப்படக் கூடும் என்றபோதிலும், கூட்டுறவு இயக்கத்தின் குடியாட்டித் தங்மையை நாம் திட்டவட்டமாக வலியுறுத்த விரும்புகின்றோம். இவ்வண்ணமையை உணர்ந்துதான் புதிய அமைச்சர் கூட்டுறவுக் கங்கத் தலைவர் கள், நெறியாளர், உறுப்பினர்கள், பணியாளர், பொதுமக்கள் ஆகியோருக்கு கூட்டுறவு இயக்கம் குறித்து ஒரு வினாக்கொத்தினை அனுப்ப உத்தேசித்துள்ளார். இவ்வினாக்கொத்து கூட்டுறவு இயக்கம்பற்றிய சகல அமசுங்க ணையும் உள்ளடக்கும், இயக்கத் தோடு சம்பந்தப்பட்டவர்களின் கருத்துக்களை அறிந்து, அவை ஏற்றுக்கொள்ளக் கூடியவையாயின் அவற்றிற்கு ஏற்ப இயக்கத் தினச் சீர்ப்படுத்தி நெறிப்படுத்துவதே அமைச்சரின் நோக்கமாகும். அனுப்பப்படும் பதில்களோ அல்லது ஆட்களின் பெயர்களோ அம்பலப் படுத்தப்படமாட்டான அமைச்சர் உறுதியளித்துள்ளார். இதனால் தமது உண்மையான கருத்துக்களைத் துணிந்து கூறுவதற்கு எவருமே தயங்க வேண்டியதில்லை. இவ்வினாக்கொத்துமூலம் அமைச்சர் கூட்டுறவு இயக்கம் மக்களின் இயக்கம், அது மக்களுக்காகவே இயங்குகின்றது என்ற உண்மையை நடைமுறைப்படுத்த விழைகின்றார் என்றால் மிகேயாகாது. கூட்டுறவு இயக்கம் மேலிருந்து கீழ்மல்ல, கீழிருந்து மேலெழும் ஓர் இயக்கம் உண்பதை நாம்

எல்லோரும் மனதிற் கொள்வது நன்று.

சில காலங்களுக்கு முன், குறிப் பாகக் கொழும்பிலே, கூட்டுறவுக்கடைகளுக்கு முன் நின்ற நீண்டு வளைந்த ‘கியு’ வரிசைகள் சம்பந்தப்பட்ட எல்லோருக்கும் பெரும் தலைவனையே ஏற்படுத்தின. கூட்டுறவு முகாமைச் சேவைகள் நிலையத்தின் உதவியுடன் இப்பிரச்சினை இப்பொழுது பெரும்பாலும் தீர்க்கப்பட்டு விட்டது. கூட்டுறவுக்கடைகளிலே பொருட்களைக் கவர்ச்சியான முறையிலே காட்சிக்கு வைப்பதற்கும், கடைகளின் வெளித்தோற்றுத்திற்கு மெருகு ஊட்டும் பொருட்டும், இந்நிலையத்தின் உதவியைப் பெருக்குவதற்கும் ஊக்குவிப்புக் கொடுப்பனவுத் திட்டங்களை வகுக்கவிருக்கின்றார். இதன்மூலம் சங்கங்களும், பாவணையாளர்களும், பணியாளரும் நன்மைபெறுவார்கள்.

—

புதிய காற்று புதுப் பொவிவுக் கும், செழிப்புக்கும் வழி சமைக்கட்டும்,

காட்டலாம். உண்மைதான் அதனை அமைச்சர் மறக்கவில்லை; ஆனால் அகத்தின் அழகு முகத்தில் தெரிய வேண்டாமா?

கூட்டுறவுச் சங்கங்கள் உறுப்பினர்களுக்கும் பொது மக்களுக்கும் ஆற்றும் சேவையின் தரத்தினை உயர்த்துவதற்கும் அமைச்சர் திட்டமிட்டுள்ளார். பணியாளர் வாடிக்கையாளருடன் அன்பாகவும் பண்பாகவும் பழகவேண்டியதன் இன்றியமையாமையை அமைச்சர் வற்புறுத்தியுள்ளதுடன், பங்கிட்டுப்பொருள்கள் அல்லாதவற்றின் விற்பனையைப் பெருக்குவதற்கும் ஊக்குவிப்புக் கொடுப்பனவுத் திட்டங்களை வகுக்கவிருக்கின்றார். இதன்மூலம் சங்கங்களும், பாவணையாளர்களும், பணியாளரும் நன்மைபெறுவார்கள்.

புதிய காற்று புதுப் பொவிவுக் கும், செழிப்புக்கும் வழி சமைக்கட்டும்,

மூற்ப நிலையினாத் தலைக்கவே குத்தாப்பு

ஒவ்வொரு கூட்டுறவுச் சங்கமும் சில திட்டவட்டமான விதிகளுக்கமைய இயங்கவேண்டும். இல்லா விடின் நிலைமை மிகக் குழப்பமாக இருக்கும். இவ்வித நிலையை தலைப்பதற்கே கருத்தரங்கள் நடாத்தப்படுகின்றன.

மேற்கண்டவாறு நல் ஊர் ப. நோ. கு. ச. தலைவர் திரு இ. பொ. குமார சாமி கருத்தரங்கு ஒன்றினை தொடக்கி வைத்து உரையாற்றுக்கையில் குறிப்பிட்டார். நெறியாளரும் பணியாளரும் ஒத்துழைத்து சங்கத்தின் நோக்கங்களை நிறைவேற்ற வேண்டுமென அவர் மேலும் கூறினார்.

தேசிய கூட்டுறவுச் சபையின் யாழ் கிளைச் செயலாளர் திரு. பொ. செல்வரத் தினம் பேசுகையில் கூறிய தாவது: கருத்தரங்கிலே எல்லோரும் எதுவித தயக்கமுயின்றி தமது கருத்துக்களைத் தெரிவிக்க வேண்டும். பெரிய சங்கங்கள் எதற்காக அமைக்கப்பட்டன? உறுப்பினர்களின் சுகல தேவைகளையும் பூர்த்தி செய்து அவர்களது

வாழ்க்கைக்குத் தரத்தினை உயர்த்துவதே சங்கங்களின் தேர்க்கமாகும். இதனை நாம் சில வேளைகளில் மறந்து விடுவதுண்டு. கிளைக்குறு உறுப்பினர் களின் கருத்துக்களை நெறியாளர் சில வேளைகளில் தட்டிக் கழிப்பதுண்டு. இதனால் மனக்கசப்பு ஏற்படுகின்றது. சங்கத்தின் செயற்பாடுகள், உபவிதிகள் ஆகியவை பற்றி அறிவதற்கு கிளைக்கும் உறுப்பினர்க்கும், கிளை உறுப்பினர்க்கும் போதிய வாய்ப்புக்கள் அளிக்கப்படவில்லை. இதன் மூலம் இருசாராரும் ஒருவரை ஒருவர் நன்கு புரிந்து கொள்வதுடன், சங்க முன்னேற்றத்திற்காக இணைந்து செயற்படலாம். கருத்தரங்குகளும், கிளைப் பொதுக்கூட்டங்களும் இத்தகைய சாதகமான குழந்தையை உருவாவதற்கு உதவும். கிளைக்குழுக்கூட்டங்கள் குறைந்தது மாதத்திற்கு ஒரு தடவையாவது நடாத்தப்படவில்லை. கிளைக்குழுக்களின் பூரண ஆதரவைப் (தொடர்ச்சி 9 ம் பக்கம்)

அனைத்துக்கூட்டுறவு இணைப்பு நிறுவனத்தின் குத்தாப்பு

அனைத்துக்கூட்டுறவு

இணைப்பு நிறுவனத்தின் தெங்கிழக்காசிய பிராந்திய அலுவலகம் விநியோக முறைகளுக்கு விசேஷ முதன்மையளித்து விவசாய கூட்டுறவுச் சந்தைப்படித்தல்பற்றி ஜப்பான் விவசாயக் கூட்டுறவுச் சங்கங்களின் மத்திய ஒன்றியம் ஆகியாவிலுள்ள கூட்டுறவு விவசாய அபிவிருத்தி நிலையம், டோக்கியோவிலுள்ள தேசியவிவசாயகூட்டுறவுச் சங்கங்கள் ஆகியவற்றின் கூட்டுழைப்புடன் அன்மையில் ஒரு கருத்தரங்கினை ஒருவாராகலமாக நடாத்தியது.

பத்து நாடுகளிலிருந்து 22 பேர் பங்குபற்றிய இக்கருத்தரங்கில், யப்பானிலிருந்தும் அனைத்துக்கூட்டுறவு கருத்துக்கூட்டுறவு சந்தைப்படுத்தலை வளர்ச்சியடையச் செய்வதற்கு எடுக்கவேண்டிய நடவடிக்கைகளை ஆராய்தல்.

இக்கருத்தரங்கில் பங்குபற்றிய பிரதிநிதிகள் கோரியக்குடியரசு, யப்பான் ஆகிய நாடுகளில் மேற்கொள்ளப்பட்டு வருகின்ற கூட்டுறவுச் சந்தைப்படுத்துதல் முயற்சிகளை நேரடியாகப் பார்வையிடுவதற்கு வாய்ப்புக்கள் அனிக்கப்பட்டன.

கங்கள் வருமாறு:

(1) தென்கிழக்காசியாவிலுள்ள கூட்டுறவு விவசாயச் சந்தைப்படுத்தல் நிலை குறித்து ஆராய்ந்து பிரச்சினைகளை இனங்காணல்.

(2) யப்பானிலுள்ள கூட்டுறவு விவசாய சந்தைப்படுத்தல்பற்றி குறிப்பாக, பழங்கள், காய்கறிகள் கால்நடை உற்பத்திப்பொருட்கள், உற்பத்தியிலிருந்து சந்தைப்படுத்தல்வரை ஒருங்கிணக்கப்பட்ட கூட்டுறவுச் சந்தைப்படுத்தல் அமைப்பினை ஆராய்தல்.

(3) யப்பானிய கூட்டுறவுச் சங்கங்களின் பின்னணியில் இப்பிராந்தியத்தில் கூட்டுறவு சந்தைப்படுத்தலை வளர்ச்சியடையச் செய்வதற்கு எடுக்கவேண்டிய நடவடிக்கைகளை ஆராய்தல்.

சீனக்கிராமங்களில் விவசாயமும் டன் வசதியும்

சின்கிச்சி கட்டயநாலி

(தலைவர் விவசாய, வனவியல் மத்திய கூட்டுறவு வங்கி, யப்பான்)

இக்கட்டுரை ஆசிரியர் சென்ற ஆண்டு, சீன விவசாய சங்கத்தின் அழைப்பின் பேரில், சீனவிற்கு விஜயம் செய்தார். அங்கு அவர் மக்கள் கம்யூனிஸ்டைப் பார்வையிட்டார். தனது மனதில் உதித்த கருத்துக்களை அவர்கட்டுரை வடிவில் அனைத்து வகை கூட்டுறவு இணைப்பு நிறுவனத்தின் சஞ்சிகையில் வெளியிட்டார். அக்கட்டுரையின் தமிழாக்கத்தை இங்கு தருகின்றோம். ஆசிரியர்

நான் நான்கு மக்கள் கம்யூனிகளுக்கு விஜயம் செய்தேன்.

சமூக அரசியல் செயற்பாடுகள்

மக்கள் கம்யூனிகள் பற்றி பல விளக்கவுரைகளும், வர்ணனைகளும் இருப்பதனால் நான் விபரங்களை இங்கு தர வேண்டியதில்லை. சுருங்கக் கூறின், அரசியல், சமூகச் செயற்பாடுகளை இணைக்கும் ஒரு நிறுவனமே கம்யூன். நான் பார்வையிட்ட நான்கு கம்யூனிகளின் உறிப்பினர் தொகை 20,000 தொடக்கம் 70,000 வரை யிலிருந்தது. ஏற்குறைய இலட்சம் உறுப்பினர்களைக் கொண்ட, இவற்றைவிடப் பெரிய கம்யூன் களும் உண்டு. ஒரு குறிப்பிட்ட நிலப்பரப்பிற்கு ஒரு கம்யூனே நிர்வாக அலகாகும். கூட்டுப் பண்ணை அடிப்படையில் உற்பத்தியையும், முகாமையையும் எய்துவதே அதன் முக்கிய நோக்காக இருந்த போதிலும், உடல்

நலம், கல்வி (ஆரம்ப, நடுத்தர பாடசாலைகள் நிர்வாகம், பொதுச்சட்டமும், ஒழுங்கும் ஆகியவை குறித்தும் கம்யூன் அக்கறை செலுத்துகின்றது. கம்யூனிற்கு சொந்தமாக படைப்பிரிவுமண்டு. சுருங்கக் கூறின், கம்யூன் பல்லாக்கங்களைத் தழுவிய நிறுவனமாகும். சீனவில் ஏறக்குறைய 1 இலட்சம் கம்யூன்கள் இருக்கின்றன என்பது என் கணிப்பீடு.

சீனவின் சனத்தொகை 80 கோடி. இவர்களில் 65 கோடி மக்கள் விவசாயத்தில் ஈடுபட்டுள்ளனர். அவர்கள், சீனவின் பலம் வாய்ந்த விவசாய அடித்தளமாகிய மக்கள் கம்யூனிகளில் வேலையாற்றுகின்றனர். நிலம், ஒன்றில், அரசிற்குச் சொந்தமாக இருக்கலாம். அல்லது கம்யூனிகளுக்குச் சொந்தமாக விருக்கலாம் பெரும்பாலான பண்ணைகள் கம்யூனிகளுக்குச் சொந்தமானவை.

ஒவ்வொரு ம்யூனிலும் ‘உற்பத்தி தொண்டர்குழுக்களும்’ (விளைவாக்கக் கங்கங்கள்) இவற்றிற்குக் கீழ் ‘உற்பத்திக் குழுமங்களும்’ (இவை விவசாய கிராமங்களை ஒத்தவை) இருக்கின்றன.

கம்யூனிகள் வழங்கும் பொது வசதிகள்

நில உடைமை இறுதியாக மக்கள் கம்யூனிகள் வசம் வழங்கப்பட்டுள்ளது. எனினும், விவசாய உற்பத்திக்கு அடிப்படையான பயிரிடப்பட்ட காணி, உற்பத்தி தொண்டர் குழுக்கள் அல்லது உற்பத்திக்குழுமங்கள் சைவசம் உள்ளது. மறுஷறம், பொது மக்களுக்கு வேண்டிய குடியிருப்பு வசதிகள், பாடசாலைகள், மருத்துவமனைகள் வேறு சமூக, பொது வசதிகள் ஆகியவற்றை கம்யூனிகள் வழங்கின்றன.

பண்ணைக் காணிகளும், பண்ணை இயந்திரங்களும் உற்பத்தி தொண்டர் குழுக்களுக்கு அல்லது உற்பத்தி குழுமங்களுக்குச் சொந்தமானவை. எல்லாச் செலவுகளையும் கழித்த பிறப்பாடு, அறுவடையிலிருந்து பெறப்படும் வருமானம் உற்பத்தி தொண்டர் குழுக்களிடையேயும், உற்பத்திக்குழுமங்களிடையேயும் பகிரப்படுகின்றது. இவை பின்னர் அதனை தமது உறுப்பினர்களிடையே பகர்கின்றன.

உற்பத்தி தொண்டர் குழுக்களின் அடித்தளத்தில் கட்டிய முப்பட்டு

பங்குபற்றுவோரின் முகாமை, கூட்டுறவு உற்பத்தி மூலம் விளைபொருள் விளைவாக்கம் மேற்கொள்ளப் படுகின்றது. விளைபொருளின் ஒரு பகுதியை அரசாங்கம் கொள்ளவன வசெய்கின்றது. தனிப்பட்ட வியாபாரிகள் கிடையவே கிடையாது.

இது தொடர்பாக, சின அரசாங்கம் தனிப்பட்ட காணி த்துண்டுகளை வைத்திருப்பதற்கு தனி ஆட்களுக்கு அனுமதி வழங்குகின்றது என்பதைச் சூட்டிக் காட்ட விரும்புகிறேன் : மொத்த விவசாயக் காணியில் இது 5 வீதமாக விருக்கலாம்; இத்தனிப்பட்ட காணி, அரசாங்கக் கட்டுப்பாட்டிற்கு அற்பாற்பட்டது. இத்தகைய காணிகளில், விவசாயிகள் தமது குடும்பங்களின் பாவளைக்காக காய்கறி வகைகளைப் பயிரிடுவதுடன் கோழி, வாத்து போன்ற பறவைகளையும் வளர்க்கின்றனர். பொதுநலமும் கூகாதாரமும் கம்யூனிகளில் மருத்துவமனைகளும் மருத்துவரும் இருந்த போதிலும், 'வெறுங்கால் வைத்தியர்' எனப்படும் மருத்துவ உதவியாளரைப் பற்றி விசேடமாக இங்கு குறிப்பிட விரும்

புகிறேன். ஒவ்வொரு உற்பத்தி குழுமத்திற்கும், ஓரளவு மருத்துவ பயிற்சியும் கல்வியறிவும் உள்ள மருத்துவ உதவியாளர் ஒதுக்கிக் கொடுக்கப்படுகின்றனர். ஆவ்வப் பிடித்திலேயே இவர்கள் இலகுவான மருத்துவ சிகிச்சையை அளிப்பார்கள் அல்லது தேவைப் படின் நோயாளிகளை கம்யூன் மருத்துவ மனைக்கு அனுப்பிவைப்பார்கள்: இம் மருத்துவ மனைகளில் பூரண பயிற்சி பெற்றுள்ள மருத்துவர்கள் கடமை புரிகின்றனர். கம்யூனிகள் வழங்கும் சமூக சேவைகளில் இம் மருத்துவ உதவியாளர் பெரும்பங்கு கொள்கின்றனர்.

புரட்சிக்கு முன்னர், சின மக்களில் 80 வீதத்தினர் பெரிய நிலக்கிழார்களின் இரும்புப் பிடியில் அகப்பட்டு அல்லறப்பட்டனர். இன்றே அவர்களது வாழ்க்கைத் தரம் எவ்வளவோ உயர்ந்துவிட்டது. உணவு, உடுபுடவை விநியோகம் இன்றும் அரசாங்கக் கட்டுப்பாட்டில் இருந்தபோதிலும், எவ்வித பாருபாடின்றியும் இவை வழங்கப்படுகின்றன. இந்திலைமைகளை ஆதாரமாகக் கொண்டு ஒரு கணிப்பிற்கு வரும்

பொழுது, இன்று விவசாய உற்பத்தி எவ்வளவோ உயர்ந்துவிட்டது எனலாம். எம்மிடம் ஒரு கமக்காரன் பின்வருமாறு கூறினான்: "புரட்சிக்கு முன்னர் நில விய கஷ்டங்களுடன் ஒப்பிடும் போது, எமது இன்றைய வாழ்க்கையை வரணிக்க முடியாதிருக்கின்றது." இக் கூற்றினை என்னால் நன்கு புரிய முடிந்தது.

நிதி ஒதுக்கிகள்

பொது ஒதுக்கிடு அல்லது திரட்டு நிதியாக, உற்பத்தியிலிருந்து பெறப்படும் வருமானத்தின் ஒரு குறிப்பிட்ட பகுதியை ஒதுக்கி வைப்பதே கம்யூனின் முதல் கடமைப்பாடாகும். விளைவாக்கத்தை பெருக்குவதற்கும், வீதிகளைத் திருத்துதல், பயிரிடுவதற்கு உகந்த காணிகளை அபிவிளையும் உணர்ந்து விடுவது முயல் வேண்டும்.

(4 ம் பக்கத் தொடர்ச்சி)

பெற நெறியாளர் முயல வேண்டும்.

கூட்டுறவுப் பரிசோதகர் திரு. பி. நவரத்தின் சிங்கம் பேசுகையில், ஒவ்வொரு பணியாளனும் சுகல சணக்குப் படிவங்களைப் பற்றியும் நன்கு தெரிந்து வைத்திருக்க வேண்டிய அவசியத்தினை

ருத்தி செய்து சீர்படுத்துதல், நீர்ப்பாசனம் போன்ற வசதிகளை வழங்குவதற்கும் வேண்டிய நிதியைப் பெறும் பொருட்டே இவ்வொதுக்கீடுகள் முக்கியமாகச் செய்யப்பட்டுவருகின்றன. ஒவ்வொரு கம்யூனிலும் உற்பத்தி மூலம் பேறப்படும் வருமானத்திலிருந்து ஏதுக்கும் குறைய 10 வீதம் இவ்வாறு ஒதுக்கப்படுகின்றது. தச்சாய் கம்யூனில் வருமானத்தில் 26 வீதம் ஒதுக்கப்படுகின்றது.

மேலும் பொது நல நிதி ஒன்றும் உண்டு. அறுவடையில் 2 அல்லது 3 வீதம் இதற்கென ஒதுக்கப்படுகின்றது. மருத்துவ மனைகள் போன்ற சமூக பொது நல வசதிகளை வழங்குவதற்கும் ஆதரிப்பதற்கும் இந்தித் தொழில்களை பயன்படுத்தப்படுகின்றது. (வளரும்)

வலியுறுத்தினார். இப்படிவங்கள் செம்மையாக வைக்கப்பட்டு, சோர்வுகள் தடுக்கப்படவேண்டும் என அவர் மேலும் கூறினார்.

செல்வி அ. கணகரத்து னம் முகாமை குறித்து உரையாற்றினார்.

பொது முகாமையாளர் திரு. ஆர். பெஞ்சமின் நன்றி கூறினார்.

(முற்றோடு)

இலங்கைக் கூட்டுறவு இயக்கம்: தோற்றுவாயும் வளர்ச்சியும்

(G. குருகுலசூரியா யாத்த நூலைத்தழுவி எழுதப்பட்டது)

அகில இலங்கைக் கூட்டுறவு மகாநாடு 1950

இலங்கையிலே நடை பெற்ற மிகப் பெரிய கூட்டுறவு மகாநாடு 1950 ம் ஆண்டு ஜெனவரி 6 ம், 7 ம் திகதிகளில் கொழும்பு குதி ரைப் பந்தையத்திடலில் கூடியது. 1935 ம் ஆண்டு நடைபெற்ற மகாநாட்டில் 900 பேராளர்கள் கலந்து கொண்டனர். 1950 ம் ஆண்டில் நடைபெற்ற பிரமாண்டமான மகாநாட்டிற்கு 6 ஆயிரம் பேராளர்கள் சமூகம் கொடுத்தனர். தமிழ்நாட்டை ஒரு கூட்டுறவு யாத்திரையாகக் கருதி தீவின் பல்வேறு பகுதிகளிலிருந்து வருகைத்தந்த கூட்டுறவாளர்கள் தமிழ்நாட்டில் கலந்து கொண்டமை குறிப்பிடத் தக்கது. அப்பொழுது பிரதமராக இருந்த மாண்பு மிகுடி.எஸ். சேனநாயக்கா மகாநாட்டைத்திறந்து கூட்டுறவுக் கொடியை ஏற்ற வைத்தார்.

உணவு கூட்டுறவு இயக்க அமைச்சரின் நிலையற் செயலாளரான G.de. சொய்சா அவர்களும் கூட்டுறவுச் சங்க பதிவு காரியல்தார் திரு. E. J. கூறே அவர்களும் (இவர் சிங்களம், தமிழ் ஆங்கிலம் ஆகிய மூம் மொழிகளிலும் உரையாற்றினார்) பேராளர்களை வரவேற்றனர். மக்களிடையே செல்வாக்குப் பெற்றிருந்த உணவு கூட்டுறவு அமைச்சர் மாண்பு மிகு A. இரத் தின நாயக்கா உரையாற்றுகையில் இம்மகாநாட்டை ஒரு கூட்டுறவு யாத்திரையாகக் கருதி தீவின் பல்வேறு பகுதிகளிலிருந்து வருகைத்தந்த கூட்டுறவாளர்கள் தமிழ்நாட்டையே ஜக்கிய மனப்பான்மையை வளர்ப்பதற்கு இது அரியசந்தரப்பம் எனக் குறிப்பிட்டார். இரு சிரேஷ்ட கூட்டுறவாளர்கள் திரு. A. N. D. A. அபேயசிங்கா

வும், திரு. V. வீரசிங்கமும் அம்மகாநாட்டில் உரையாற்றினார்கள்.

பேச்சுகள் முடிந்ததும் பேராளர்கள் குழுக்களாகப் பிரிந்து நிகழ்ச்சி நிரவில் குறிக்கப்பட்டிருந்த பிரேரணைகளை ஆராய்ந்தனர். மாலையில் இலங்கை குடியியற் சேவையைச் சேர்ந்த திரு. K. ஆழ்வாப் பிள்ளை உணவு பற்றியும், கூட்டுறவு விவசாய உற்பத்தி விற்பனையுச் சங்கங்கள் பற்றியும் உரையாற்றினார். இதனைத் தொடர்ந்து திரைப்படக்காட்சியும், உடற்பயிற்சிக் காட்சிகளும், கீழைத்தேய நடனங்களும் தீக்குளிப்பும் இடம் பெற்றன.

இரண்டாவது நாள், உரையாடல்களைத் தவிர நடமாடும் கூட்டுறவுக் கண்காட்சியொன்றும் நடாத்தப்பட்டது. கவர்ச்சியிக்க இவ்வலங்கார பவனி மூலம் கொழும்பிலே குழுமியிருந்த பொதுமக்களின் மனதிலே கூட்டுறவுத் தக்துவமும் நடைமுறையும் மிக விளக்கமாகவும் ஆணீத்தரமாகவும் பதிக்கப்பட்டன. அன்றமாலை மகாநாட்டிற்கு ஆள்பதிநாயகம் வருகை தந்த போது கூட்டுறவு அமைச்சருக்கு கூட்டுறவுத் தக்துவத்தை புகட்ட முனைந்த

இம்மகாநாட்டில் விவாதிக்கப்பட்டு நிறைவேற்றப் பட்ட தீர்மானங்கள் பலவேறு விடயங்களைச் சார்ந்திருந்தன. பொதுமக்களுக்கு கூட்டுறவுத் தக்துவத்தை புகட்ட முனைந்த

கைவிட, கொழும்பிலே கூட்டுறவு மத்திய சந்தையொன்று நிறுவப்படுவதன் அவசியம், துண்டாடப்பட்ட விவசாயக் காணிகளை ஒன்றுக்குதல், கூட்டுறவு நில அடமான வங்கிகளை நிறுவுவதன் அவசியம், கூட்டுறவு காப்புறுதிச் சங்கங்கள், கூட்டுறவுத் தேவிலைத் தொழிற்சாலைகள், புகையிலைத் தொழிலை மறுசீரமைத்தல், கூட்டுறவுகைத்தொழில் கடற்றெருமில் சங்கங்கள் கூட்டுறவுப் போக்குவரத்துச் சேவைகள், நீண்டகாலக் கடன்வசதிகள், கூட்டுறவு வெளியீடுகள், அகில இலங்கைக் கூட்டுறவு சம்மேளன்ததை உடனடியாக நிறுவவேண்டியதன் அவசியம் போன்ற விடயங்களை உள்ளடக்கி தீர்மானங்கள் நிறைவேற்றப்பட்டன.

பத்திரிகைகளும், கூட்டுறவாளர்களும், பொதுமக்களும் இம்மகாநாட்டிற்கு குறிப்பிடத்தக்க ஜிதரவை வழங்கினர். பிரச்சார ரீதியாகவும், கல்வி ரீதியாகவும் இம்மகாநாடு பெரும் தாக்கத்தினை ஏற்படுத்திற்று.

அகில இலங்கைக் கூட்டுறவுச் சம்மேளனம்

வியாபார, வர்த்தகநடவடிக்கைகளைத் தவிர கூட்டுறவு இயக்கம் கடைப்பிடிக்கவேண்டிய கொள்கைகள், நடைமுறைகள் பற்றி தமது கூட்டுக் கருத்துக்களைத் தெரிவிப்பதற்கு ஒரு நிறுவனம் தேவைப்பட்டது. கூட்டுறவுக் கோட்பாட்டைப் பரப்புவது, கூட்டுறவுக் கல்வியைப் புகட்டுவது, மகாநாடுகள், கூட்டங்கள் ஆயியவற்றைக் கூட்டுவது போன்ற நடவடிக்கைகளை மேற்கொள்ளும் பொறுப்பினை அரசாங்கத் திடமிருந்து கையேற்கக் கூடிய ஒரு நிறுவனத்தின் அவசியம் உணரப்பட்டது. இந்நோக்கங்களை மனதில் கொண்டு ஒவ்வொரு மாகாணத்திற்கும் ஒரு ஒன்றியம் என்ற அடிப்படையில் ஒன்பது மாகாண ஒன்றியங்கள் நிறுவப்பட்டன. இலங்கையின் ஒவ்வொரு பகுதியிலும் கூட்டுறவு இயக்கம் தவிர வளர்ச்சி கண்டதால் உள்ளூர் தன்மை கூடுதலாக வாய்ந்த நிறுவனங்கள் அவசியமாயின. 1954 அளவில் ஒவ்வொரு காரியாதிகாரி பிரிவிற்கும் ஒரு மாவட்ட சமாசம் என்ற

அடிப்படையில் மாவட்ட சமாசங்கள் இயங்க தொடங்கின. ஒன்பது மாகாண ஒன்றியங்களையும் 22 (பின்னர் 23) மாவட்ட சமாசங்களாக மாற்றுவதே நீண்ட காலத்திட்டமாக இருந்தது. இச்சமாசங்களின் தொழிற்பரப்பு பழைய ஒன்றியங்களின் தொழிற்பரப்புகளாக இருக்குமென உத்தேசிக்கப்பட்டது.

இம்மாவட்ட சமாசங்களே அகில இலங்கைக் கூட்டுறவுச் சம்மேளனத் தின் அடித்துளமாக இருக்குமெனக் கருதப்பட்டது. இவ்வுத்தேச சம்மேளனத் தின் யாப்பு வருமாறு: சம்மேளனத்தின் முதல் பொதுக்கூட்டத்திற்கு ஒவ்வொரு மாகாணத்திற்கும் நிறைவேற்றுத்துறைச் சபையில் இடம் பெறுவார். அவரே இதற்குப் பதவி வழித் தவிசாளர். இந்த ஐவரும் ஒர் உபதவிசாளரைத் தெரிவு செய்வார்கள். (வளரும்)

மக்கள் உண்ண உணவின்றி பட்டினி கிடப்பது கூட்டுறவு முயற்சி இல்லாமையால்தான்.

— மகாத்மா காந்தி

ஜக்கியதீபம்

(முற்றெடுர)

பேரிய ஆரம்ப கூட்டுறவுச் சப்ளையின் மாதிரி நடைமுறைப் பிரமாணங்கள்

11. நிரந்தரப் பதவிகள்

(அ) ஆணைக்குழுமச் சட்டம் பிரிவு 29 (1) ன்படி நிர்ணயிக்கப்பட்ட பதவிகளும், கூட்டுறவு வேலையாளர் ஆணைக்குழுவினால் அத்தகைய பதவிகளுக்கு அங்கீகரிக்கப்பட்ட பணியாளர்களுமே சங்கத்தின் நிரந்தரப் பதவிகளாகவும் பணியாளர்களாகவும் இருத்தல் வேண்டும்:

(ஆ) திட்ட அறிக்கை ஏற்றுக் கொள்ளப்பட்டதின் அடிப்படையில் தொடங்கப்பட்ட புது முயற்சி களுக்கு தேவைப்படும் நிரந்தரப் பதவிகளை நிர்ணயிப்பதற்கோ அல்லது அப்பதவிகளுக்கு வேண்டிய பணியாளர்களுக்கு அங்கீகாரம் பெறுவதற்கோ, நெறியாளர் குழு புது முயற்சி பற்றி வருடாந்தக் கணக்கறிக்கையை ஆராய்ந்து முடிவு எடுக்கும்வரை, விண்ணப்பங்கள் செய்யப்படலாகா.

(இ) அத்தகைய முயற்சி களுக்கான பதவி அதுவரை

யிலும் கூட்டுறவு வேலையாளர் ஆணைக்குழு விதி 34 (ஆ) வின் கீழுள்ள பதவியாகக் கருதப்படல் வேண்டும்.

12. பணியாளர்கள் நியமனம்

(அ) கூட்டுறவு வேலையாளர் ஆணைக்குழு விதிகளின் பின்னினைப்பு 3ந் கேற்ப ஒவ்வொரு பணியாளருக்கும் நியமனக் கடிதம் வழங்கப்படல் வேண்டும்.

(ஆ) கூட்டுறவு வேலையாளர் ஆணைக்குழு விதிகள் 52 (1) (அ) (ஆ) 2, 3 (அ) (ஆ) விற்கு அமைவாக எல்லாப் பணியாளர்களையும் குறித்து பொது முகாமையாளர் பதிவுகளை வைத்திருத்தல் வேண்டும்.

(இ) ஒவ்வொரு பணியாளனைக் குறித்தும் தனியார்கோப்பு பாதுகாப்பில் வைத்திருத்தல் வேண்டும்.

(ஈ) கூட்டுறவு வேலையாளர் ஆணைக்குழு விதிகள் 62, 63, 64, 65, 66, 68, 69க்கு அமைவாக பணியா

ளரின்து சொத்துக் கள், கடன் பொறுப்புக்கள் பற்றியும் வியாபார முயற்சிகளில் அவர்களுடைய உடமை, உரிமை அல்லது அக்கறை பற்றியும் எல்லாப் பணியாளர்களிடமிருந்தும் பிரகடனங்கள் பெறப்பட்டு தனியாள் கோப்பிலே பாதுகாப்பாக வைக்கப்படல் வேண்டும். ஆண்டுதோறும் இப்பிரகடனங்கள் சரிபார்க்கப்படல் வேண்டும்.

(ஏ) அருந்தலான பொருள்கள், பங்கீட்டுமுறை, விலைக்கட்டுப்பாட்டிற்குட்பட்ட பொருள்கள் ஆகியவை பற்றி பொருத்தமான தகவல்கள் பொது மக்கள் அறியத்தக்கதாகக் காட்சிக்கு வைக்கப்படல் வேண்டும்.

(ஐ) அறிக்கைகளையும், கணக்குக் கூற்றுக்களையும் தயாரித்துச் சமர்ப்பிக்கும் பொறுப்புடைய பணியாளர்கள் அவற்றினை செம்மையான முறையில் தயாரித்து முறையே கைச்சாத்திட்ட இதன் பிரதித்து நடந்து கொப்பில் சேர்க்கப்படல் வேண்டும்.

(ஈ) பணியாளர் எவ்வளவும் மோசடியில் அல்லது பணக்கையாடலில் ஈடுபட்டால் அல்லது ஒழுங்கற்ற முறையில் நடந்து கொண்டால் அதுபற்றி ஏதேனும் தகவலைப் பொது முகாமையாளருக்கோ அல்லது தலைவருக்கோ அடிவிப்பது ஒவ்வொரு பணியாளனைக்கையாடலில் பிரதிகளையும் பாதுகாப்பாக அவர்கள் வைத்திருத்தல் வேண்டும்.

(ஐ) தேவைப்படும் அறிக்கைகளையும், கூற்றுக்களையும் உரிய திகதிகளில் செம்மையாக அனுப்புவதற்குத் தவ

ருதல் இப்பிரமாணங்க ஸின் கீழ் தண்டனைக்குட்பட்ட ஒரு குற்றமாகும்.

(ஒ) எல்லாக் கொடுக்கல் வாங்கல்கள் பற்றியும் செம்மையான கணக்குகளைப்

பணியாளர்கள் வைத்திருத்தல் வேண்டும். அவர்களிடம் ஒப்படைக்கப்பட்டிருக்கும் சங்கத்தின் புத்தகங்கள், ஆவணங்கள், சாதனங்கள், வியாபாரக் கையிருப்பு, காசு வேறு சொத்துக்கள் ஆதியவற்றைப் பாதுகாப்பாக அவர்கள் வைத்திருத்தல் வேண்டும்.

(ஓ) சங்கத்திற்கும் பணியாளருக்குமிடையே கைச் சாத்திடப்பட்ட ஒப்பந்தத்திற்கு அமைவாக, பணியாளர் தாம் ஒப்புவிக்க அல்லது கணக்குக் கொடுக்கத்தவறும் சங்கத்தின் ஏதேனும் சொத்தின் மதிப்பிடப்பட்டு பெறுமதியை அவர்கள் தனியாகவோ அல்லது கூட்டாக வோ சொலுத்துதல் வேண்டும்.

(அஅ) கூட்டுறவுத் தினைகளை உத்தியோகத்தின் ஞாலோ அல்லது இதற்கென அதிகாரமளிக்கப்பட்ட சங்க உத்தியோகத்

தர் எவரினுலோ பார்வையிடப்படும் பொருட்டு எல்லாப் பணியாளரும் தம் மிடம் ஒப்படைக்கப்பட

டுள்ள சங்கச் சொத்தினை எந்நேரமும் அவர்கள் முன் விலையில் ஒப்புவித்தல் வேண்டும். மேலும் இத்தகைய பார்வையிடவில் இப்பணியாளர் உதவுதல் வேண்டும்.

(ஆஆ) தனக்கு முன்னர் ஒப்படைக்கப்பட்டிருக்கும் கடமைகளுடன், சேவையின் அவசரத் தேவைகள் காரணமாகவும், சங்கத்தின் செம்மையான முகாமையின் பொருட்டும் ஒவ்வொரு பணியாளனும் பொது முகாமையாளரினால் தனக்கு ஒப்படைக்கப்படும் வேறு கடமைகளையும் ஆற்றுதல் வேண்டும்.

(இஇ) கூட்டுறவு வேலையாளர் ஆணைக்குமுடிவிதி கள் 61-க்கும் 72க்கும் அமைவாக எல்லாப் பணியாளரும் தமது கடமைகளை ஊக்கம் தளராது ஆற்றுதல் வேண்டும்.

13. பணியாளர் ஊதியமும் ஊக்குவித்தற் கொடுப்பனவு கணும்

(அ) கூட்டுறவு வேலையாளர் ஆணைக்குமுடிவிதிகள் 29, 30, 31க்கு அமைவாக எல்லா நிரந்தரப் பணியாளருக்கும் ஊதியம் வழங்கப்பட வேண்டும்.

(ஆ) கூட்டுறவு வேலையாளர் ஆணைக்குமுடிவித்தற் கொடுப்பனவு சம்பளத்திட்டம் பணியாளரின் பிரதிநிதிகளின்தும் நெறியாளர் குழுவின்தும் முன் கூட்டிய இணக்கத்தையும் கூட்டுறவு ஆக்க ஆணையாளரின் அங்கீராத்தையும் பெறல்வேண்டும்.

(இ) பணியாளரின் சம்பளர்றங்களை இடைநிறுத்தி வைத்தல், நிறுத்தி வைத்

(வளரும்)

கூட்டுறவுச் சங்கங்களின் பணியாளர் நலம்புரிச் சங்கம்

கூட்டுறவுச் சங்கங்களின் பணியாளர் நலம்புரிச் சங்கம் அண்மையில் யாழ்ப்பாணத்தில் அங்குராரப்பணம் செய்யப்பட்டது.

பின்வருவோர் நிருவாக சபைக்குத் தெரிவு செய்யப்பட்டனர் : திரு. ந.குமரேச பசுபதி (பொது முகாமையாளர், வலி. சிம்கு தென்பகுதி ப. நோ. கூ. சங்கம்

பைதலைவர் : திரு. இரா. லோகநாதன் (பொது முகாமையாளர், யாழ் மாநகர ப. நோ. கூ. சங்கம்)

செயலாளரும் } திரு. செ. குகாணந்தன் கரைச்சி தெற்கு பொருளாளரும் } ப. நோ. கூ. சங்கம்

இணைச்செயலாளர் : திரு. வி. கயிலாயபிள்ளை, தென்மராட்சி திழக்கு ப. நோ. கூ. சங்கம்

நிருவாளர்கள் : ப. அரியரத்தினம், (கரைச்சி தெற்கு ப. நோ. கூ. சங்கம்)

ச. பகபதிப்பிள்ளை (வேலைண ப. நோ. கூ. ச.) கு. சிவப்பிரகாசம் (தென்மராட்சி மேற்கு ப. நோ. கூ. சங்கம்)

இச் சங்கத்தின் கணக்கு யாழ் தேசீய சேமிப்பு வங்கிக் கிளையில் ஆரம்பிக்க வேண்டுமெனத் தீர்மானிக்கப்பட்டதுடன் இதன் ஆரம்ப செலவிற்கு சகல சங்க நிருவாகங்களிடமிருந்தும் ஒர் ஆழியர் சார்பில் ரூ 2/- வீதம் பெறுவதெனத் தீர்மானிக்கப்பட்டது.

(முந்தேர்டார்)

கூட்டுறவு அங்கத்துவ கல்வி

(கூட்டுறவு முகாமைச் சேவைகள் நிலையத்தினால்
வெளியிடப்பட்டது)

மாதத்தில் முன்று முறை நடைபெறும் கூட்டுநகர் குழுக்களுக்கு சங்கத்தின் மற்றும் உத்தியோகத்துக்களும் சமூகமளிக்கின்றனர். **கீழே**

தரப்பட்டுள்ள படத்தில், கூட்டுறவு மகளிர் குழுக்களின் நிறுவ அமைப்பு காட்டப்பட்டுள்ளது.

குடும்பப் பேண்கள் (500 அங்கத்தவர்கள்)

கூட்டுறவு மகளிர் குழுக்கள் (26 குக்கிராமங்கள்)

(5	x	5	x	5	x	6)
பிரதேச						
குழுக்கள்						
1	2	3	4	5		
(ஷ்வவொரு குக்கிராமத்திலுமிருந்து இவ்விரண்டு பிரதிநிதிகள்)						
தலைவர்	தலைவர்	தலைவர்	தலைவர்	தலைவர்		
கூட்டுறவு மகளிர் குழு						

வாழ்க்கைத்தரத்தை உயர்த்தும் பிரிவு அதிபர் (தலைவர்) வாழ்க்கைத்தரத்தை உயர்த்தும் ஆலோசகர் கிளோஸ்கி விவசாய கூட்டுறவுச் சங்கம்

சங்கத்தினால் திட்டமிடப்படும் கல்வி, தகவல் மற்றும் வாழ்க்கைத் தரத்தை உயர்த்தக்கூடிய கருமங்கள் ஆகியவற்றை குழுவிவாதத்திற்கு எடுத்துக் கொள்கிறது. எனிலும் இதன் முடிவான தீர்ப்பை

அங்கத்தவர்கள் கொண்ட பொதுச்சபையே நல்குகிறது.

கூட்டுநகர் நடாத்துவ திலும், அவற்றில் இடம் பெறும் விடங்கள் செயல்படுகின்றனவா என்பதைப் பார்ப்பதிலும் தமது ஒத்தா

ஜக்ஷியதீபம்

சையை வழங்கி வருகின்ற ஓர் வாழ்க்கைத் தரத்தை உயர்த்தும் ஆலோசகரும், வாழ்க்கைத் தரப்பிரிவுத் தலைவரும், சங்கத்தின் வரத்தகம், சேவைகள் ஆகியனவற்றைத் தொடர்புபடுத்தும் சங்கவியாக விளங்குவதுடன் கல்வித் திட்டங்களையும் நிர்மாணி த்து வருகின்றன இக்குழுக்கள். கல்வி சம்பந்தமான விடயங்களில் ஆண்களும், பெண்களும் சேர்ந்தே விவாதங்களில் ஈடுபடுகின்றனர்.

6.5 கல்வி ஊக்குவிக்கப்படல்

கல்வித் திட்டங்களுக்கு கமைய ஒருவர் அப்பாடத் தொகுதியைப் பூர்த்தி செய்யும்போது, பரிசுகளும், தராதரப் பத்திரங்களும் வழங்கப்படுகின்றன. வி-நோ-ஹக்காரி கழகம் கல்வியை வளர்ப்பதற்காகப்பல போட்டிகளையும் நடாத்தி வருகிறது. தேசிய போட்டியொன்றில் கிளோஸ்கி கூட்டுறவு மகளிர் கழகம் பரிசைப் பெற்றுள்ளது.

6.6 கடை விநியோக முறை

அங்கத்தவர்களின் நன்மைக்கு வாழ்க்கைத்தரத்தை உயர்த்தும் பிரிவு முதல்தர சந்தையை நடாத்தி வரு

கடை விலைபேசி ஒலிபரப்பு (கம்பித் தொப்பு) முறை அங்கத்தவர்கள் ஊழியர்களின் உபயோகத்திற்கேண

சங்கத்திடம் ஒரு விசேட தொலைபேசி ஒலிபரப்பு வசதி உண்டு. இத்தொலைபேசி ஒலிபரப்பு சங்கத்தின் பிரதான அலுவலகத்தில் அமைக்கப்பட்டுள்ளது. இதன் மூலம் இரு வழித் தொடர்பை பின்வருமாறு வைத்துக் கொள்ளலாம் :

(அ) கூட்டுறவு அலுவலகத் திற்கும் அங்கத்தவர்களுக்கும் மிடையில்

(ஆ) அங்கத்தவர்களுக்கும் சக ஊழியர்களுக்கு மிடையில்

(இ) அங்கத்தவர்களுக்கும் தலைவர்களுக்குமிடையில்

அங்கத்தவர்களின் வீடுகளில் ஒரு விசேட தொலைபேசி உபகரணம் வைக்கப்பட்டுள்ளது. இதன்மூலம் சங்கத்திற்கு ஒலிபரப்பப்படும் நிகழ்ச்சிகள், செய்திகள் ஆகியவற்றைக் கேட்கக் கூடியதாயிருக்கின்றது.

தினசரி மூன்று முறை அரை மணித்தியாலத்திற்கு நிகழ்ச்சிகள் ஒலிபரப்பப்படுகிறது. மற்றும் நேரத்தில் தொலைபேசித் தொடர்பு வசதிகளை இவர்கள் வைத்துக் கொள்ளலாம். தினசரி தொடர்புகள், அவசர அறி வித்தல்கள், கல்வி, பொழுது போக்கு ஆகியவற்றில் அநேதவர்களுக்கும் அவர்கள்

என்குடும்பங்களுக்கும் மிகவும் உபயோகமாக இருக்கின்றது.

6.8 பிரதித்தப்படுத்தலும்,
பட்மகாட்டும் துணைக்கருவிகளும்

அங்கத்தவர்களிடையே தொடர்பை வளர்க்கவும், கல்வி புகட்டவும் பல்வேறு நூல்களை வெளியிட்டு வருகின்றது இச்சங்கம். அவற்றில் சில நூல்கள் பின்வருமாறு :

1. ஆண்டறிக்கை, இதில் எதிர்வரும் வருடத்திற் கான வர்த்தக திட்டங்களும் அடங்கியுள்ளன.

2. வினைபொருள் குழுக்களுக்கான வழிகாட்டிகள். உதாரணம், பச்சை வீடு. விவசாயம், தக்காளி, கெக்காரிக்காய் வளர்ப்பு.

3. மகளிருக்கான குறுகிய பாடத்திட்டம்.

4. சுகவாழிவிற்கு நல்ல உணவுசாப்பிடவேண்டும் என்பதுபற்றிய விளம்பர போஸ்டர்கள்.

5. கல்வி கழகங்களுக்கான கல்ட்டேப் ரெக்காடுகள்.

மேலும் பலவிதமான ஜனரங்சகமான சஞ்சிகைகள், கைநூல்கள், அட்டவணைகள் மற்றும் தகவல்கள் தரும் நூல்களையும் கூட்டுறவுச் சங்கம் வெளியிட்டு வருகிறது.

ஐக்கியதீபம்

கின்றது. உதாரணமாக இந்நோ-ஹிக்காரி (விளக்கு) சிப்ஸோ (நல்ல மண்) ஆகிய சஞ்சிகைகளை விற்பனை செய்தும், விநியோகித்தும் வருகின்றது. சிஸோஸ்க்கி கிராமச் சங்கத்தினால் வெளியிடப்படும் திட்டம் பற்றிய புத்தகத்தின் நகல்களையும் இது கொள்வனவு செய்து அங்கத்தவர்களிடையே விநியோகித்து வருகின்றது, பச்சை வீட்டில் காய்கறி பயிரிடுவோரின் பிரச்சினைகளைத் தீர்க்கும்பொருட்டு அதற்கென ஒரு கழகத்தைத் தனியாக அமைத்துள்ளது. அங்கங்களின் கழகங்களின் அறிக்கைகள் தனியாகப்பிரசரிக்கப்பட்டு அங்கத்தவர்களிடையே பரப்பப்படுகிறது. பச்சை வீட்டில் பயிரிடுவோர் கழகத்திற்கான விதிகள் இனைப்பு ‘8’ல் உள்ளது.

6.9 அங்கத்தவர்களுக்கும் அவர்களது குடும்பங்களுக்குமான கல்வி கலாசார சேவைகள்

அங்கத்தவர்களிடையே கல்வி, கலாசாரம் ஆகிய வற்றை அபிவிருத்தி செய்வதற்காக பல்வேறு நிகழ்ச்சிகள் திட்டங்களை நடாத்தி வருகிறது இச்சங்கம். வெவ்வேறு செய்திட்டங்களுக்கு வெவ்வேறு கழகங்கள் ஆரம்பிக்கப்பட்டுள்ளன. இந்த முறையில், கூட்டுறவுச் சங்கம் அங்கத்தவர்களின் கல்வி சம்பந்தமான தேவைகளைப் பூர்த்தி செய்ய முயற்சி செய்கிறது. எனினும் பொருளாதார நிலை, பால், வயது, பயிரிடும் விளைபொருள் ஆகியவற்றிற்குத் தக்கவாறு அங்கத்தவர்களின் தேவைகளும் மாறுபடுகின்றன. உதாரணமாக, முழுநேர விவசாயிகளின் தேவைகளில் பகுதிநேர விவசாயிகளின் தேவைகளிலிருந்து வேறுபட்டதாயிருக்கும்; அங்கத்தவர்களின் தேவைகளைப் பூர்த்தி செய்வதில் கஷ்டங்கள் இருந்தபோதிலும், கல்வித்துறையில் கூட்டுறவு முதல்தரமான சேவைகளைச் செய்துள்ளது என்று கூறின்மிகையாகாது.

6.10 கல்வி மற்றும் சேவைகள் திட்டம்

கல்வி பற்றிய நிகழ்ச்சித் திட்டங்களை அபிவிருத்தி செய்யும்போதும், முக்கியமாற்றங்களைச் செய்யும் போதும் தலைவர், பிரிவு அதிகாரிகளினால் கூட்டப்படும் கூட்டத்தில் விவாதிக்கப்பட்டு அமுலுக்குக் கொண்டுவரப்படும். அப்படிப்பட்ட கூட்டங்கள் ஒவ்வொரு மாதமும் 9ம், 19ம்

திகதிகளில் கூட்டப்படும். பின்னர் தீர்மானி க் கப் பட்ட விடயங்கள் ஊழியர் கள் கூடும் கூட்டத்தில் நன்கு பரிசீலனை செய்யப்படும். இதில் எடுக்கப்பட்ட தீர்மானங்கள் கூட்டுறவு மகளிர் குழுவுக்குத் தெரிவிக்கப்படும். அங்கத்தவர்களின் அபிப்பிராயங்களை அறிந்து அவற்றை மற்றையோரின் கவனத்திற்குக் கொண்டு வருவார் குக்கிராமத் தலைவர். இல்லவாறு கூட்டுறவுக் கல்வி கலாசார அபிவிருத்தித் திட்டங்களை நடாத்தி வருகிறது.

7. கல்வி வழிகாட்டித் திட்டங்களுக்கான நிதி வழங்கல்

கூட்டுறவு வர்த்தகத்தின் ஒரு பகுதியாக தொடர்புத் தகவல் போக்குமுறை இருப்பதால், இதன் நோக்கங்களுக்கான நிதி வழங்கல் பற்றிக் கூறுவது சிறிது கஷ்டமென்னாம். விவசாய கூட்டுறவுச் சட்டத்தின்படி கூட்டுறவுக் கங்கைத்தின் மொத்த வருமானத்திலிருந்து குறைந்தது 20% வீதம் அடுத்தாண்டிற்கான தகவல் கருமங்களுக்கு எடுக்கப்படவேண்டும். கூட்டுறவுக் கென 1974/75 நிதி வருடங்களுக்கு 800,000 யென்கள் ஒதுக்கப்பட்டுள்ளது. எனினும், இந்த ஒதுக்கீடு, கல்வி கலாசார அபிவிருத்தித் திட்டங்களுக்கு ஆன மொத்தச்செலவுகளின் ஒரு பகுதி யேயாகும். இதைவிட பிறீபேக்சரல் அரசாங்கமும், கிராமச்சங்கமும் கூட்டுறவுக்கு உபமான்யம் வழங்கி வருகிறது.

8. சில பிரச்சினைகள்

மகளிர் குழுக்களை கிராமங்களில் அமைப்பதிலும், அவர்களுடைய கருமங்களை கூட்டுறவு வர்த்தகத்துடன் ஒன்றிணைப்பதிலும் கூட்டுறவு வெற்றி பெற்றுள்ளது என்றே கூறவேண்டும். எலமகளிர் கூட்டங்களில் ஆண்களும் பங்குபெறலாம். எனினும் குழுக்களுக்கு ஆண்களை வரச் செய்தல் மிகவும் உபயோகமானதாகும். எனவே மகளிர் குழுக்களை விசாரிப்பதற்கு கூட்டுறவு முன்வரக்கூடிய சாதகம் உண்டு. இங்ஙனமாக விசாலமான அடிப்படை சந்திப்பு விவசாயிகளுக்கும் அவர்களுது குடும்பங்களுக்கும், கூட்டுறவுகளுக்கும் மிகவும் நன்மை பயக்கும்.

9. முடிவு :

பலநோக்குக் கருமங்களை அங்கத்தவர்களுக்கு ஆற்றி வரும் கிலோஸ்க்கி கிராம

சக்திவாய்ந்த சேவைகளைச் செய்து வருகின்றது இந்தக் கூட்டுறவுச் சங்கம். அங்கத்தவர்களிடையே தொடர்பை உண்டாக்க, தலைவர், முகாமைப்பணிப்பாளர் ஆகிய இரு பதவிகளையும் ஒன்றிணைத்திருப்பது வரவேற்கத்தக்கதொன்றாகும்.

விவசாய கூட்டுறவுகளின் உதவியுடன் இ-நொ-ஹிக் காரி கழகத்தினுல் ஒழுங்கு செய்யப்பட்ட வாசிப்போர் போட்டியில் அன்மையில் கிலோஸ்க்கி விவசாய கூட்டுறவு தேசிய பரிசைப் பெற்றுள்ளது.

விவசாய கூட்டுறவுகளின் தேசிய வெளியீட்டுக் கழகமான இ-நொ-ஹிக்காரி அங்கத்துவ கல்வி, அங்கத்துவ தொடர்பு அதிகமாக்கப்படுகின்றது. பல்வேறு துறை கள் மூலம் அங்கத்தவர்களின் தேவைகளை அறிந்து

இணப்பு-1

சங்கத்தினால் பொறுப்பேற்கப்படும் கல்வி, கலாசார சம்பந்தமான நிகழ்ச்சித் திட்டங்கள் சிலவற்றைக் கீழே தருகின்றோம்.

கூட்டுறவுச் சங்கத்தின் வழிகாட்டி. கல்வி நிகழ்ச்சிகள்

பெப், - 1 - 1973 — ஐனவரி - 31 - 1974

காலம் விடயம்

பெபர். - விவசாய முகாமை கோழிவளர்ப்போருக்கு நெற்செய்கை பற்றிய பயிற்சி, காட்கறி. பழவகை உற்பத்தி குழுக்கள் ஆரம்பிக்கப்பட வேண்டிய குழுமம் அதன் பலனும்.

சிறப்பான வாழ்க் கூகாதார பரிசோதனை, சமையல், கையும் கலவியும் சிறப்பான வாழ்க்கைக்கு ஏதுவான முறைகள்.

கல்வியும் மகளிர் குழுக்களுக்கான, பார்வைச் தகவல்களும் சுற்றுலா, விவசாய இரசாயன பாடம், குடும்ப வாழ்க்கைத் திட்டம்.

மே-ஷூலை பண்ணை முகாமை குக்கிராமக்குழுக் கூட்டம், காட்கறி பழ ஆய்வுக் கூட்டம்.

சிறப்பான சுகாதார சேவை அதிகரிப்பு குழுக் வாழ்க்கை கல்வி கருமங்கள்.

கல்வியும் மகளிர் குழு - சுற்றுலா தகவல்களும்

ஆகஸ்ட் - பண்ணை முகாமை விளைபொருள் அபிவிருத்தி, கோழிப் பண்ணை, நெற்செய்கை, உள்ளீடுகளுக்கு மனுப்போடும் பயிற்சி.

சிறப்பான வாழ் சமையல், தாயின் பாகம், பிள்ளைகள் க்கை கலாசாரம் கல்வி.

கல்வித் தகவல்கள் கணக்கெழுதல் வீட்டு வேலை.

நவம்பர் - பண்ணை முகாமை பச்சை வீட்டுப்பயிர், காட்கறி பழிர் பற்றிய கருத்தரங்கு, சுற்றுலா, சுகாதார பரிசோதனை,

சிறப்பான வாழ் வைத்தியவுதலி, வாலிபர் கல்வி, மகளிர் குழு வருடாந்த விழா.

கல்வியும் வீட்டுத் தோட்டம், குடும்பப் பத்தகவல்களும் பண்ணை, வீடுகளை வைத்திருப்பது பற்றிய திட்டம்.

ஐக்கியதீபம்

இணப்பு-2

சிறந்த வாழ்க்கைக்கான ஒன்றிணைக்கப்பட்ட நிகழ்ச்சித்திட்டம்

ஏப்ரல் 1973 — மார்ச் 1974

ஆராய்ப்படும் விடயம்	விடயத்தின் குறிக்கோள்	பிரிவுகள்	பங்குபற்ற வேண்டியகுழு
1. வீட்டுப் பாவணைகளுக்கான திட்டம்	எல்லா வீடுகளிலும் திட்டமிடப்படல்	எப்படித் திட்ட மிடுவது என்பது பற்றிய ஆய்வு	மகளிர் குழு
2. வீட்டுக் கணக்கெழுதும் முறை	எப்படித்திட்ட மிடுவது என்பது தாக் குழு	ஏப்படித்திட்ட மிடுவது தாக் குழு	கொள்வனவு தாயும் பிள்ளையுமான குழு
3. நுகர்வோன் பொருட்களைச் சிந்தி தித்து கொள்வனவு செய்தல்	நுகர்வோன் பொருட்களைச் சிந்தி தித்து கொள்வனவு செய்தல்.	பொருள் பரிசீலனை செய்தல்	பொருள் பரிசீலனை செய்தல்
4. விளைபொருள் பரிசோதனை ஆய்வுக்குழுக்கள்	அதிகம் சிபார்சு செய்யப்பட்ட பொருளை வாங்கல்	அதிகம் சிபார்சு செய்யப்பட்ட பொருளை வாங்கல்	தகவல்களைக் கொடுத்து கூட்டுறவு நுகர்வோன் பொருள் களை வழங்கலை அபிவிருத்தி செய்தல்
5. சிபார்சு செய்யப்பட்ட பொருட்களை கண்டுபிடிப்பது	தகவல்களைக் கொடுத்து கூட்டுறவு நுகர்வோன் பொருள் களை வழங்கலை அபிவிருத்தி செய்தல்	சமையல், போ மகளிர் குழு ஷாக்கு, சம்மான உணவு வீட்டுத் தோட்ட வளர்ச்சி	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு
6. தகவல் கொடுப்பது	சமையல், போ மகளிர் குழு ஷாக்கு, சம்மான உணவு வீட்டுத் தோட்ட வளர்ச்சி	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு
7. சுகாதாரமும் வைத்தியவுதலி, பழங்குடியினருக்கு வைத்திருப்பது	சுகாதாரமும் வைத்தியவுதலி, பழங்குடியினருக்கு வைத்திருப்பது	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு
8. உடை சீர்திருத்தம்	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு	வேலை செய்யும் நடுத்தர உடை, படுக்கை உடை சீர்திருத்தம் மகளிர் குழு

ஜக்கியதிபம்

3. வீட்டுச் சீர்திருத்தம்	வீடுகளைப் பற்றிய ஆலோசனை
4. விளையாட்டுக் பயிற்சியும்	குடும்பத்திற்கும், அங்கத்தவர்களுக்கும் மனைவி, பிள்ளைகள், கிராமப்பள்ளேறு விதமான விளையாட்டுக்கள்
5. ராயப்படும் வீட்டும்	விடயத்தின் குறிக்கோள் பிரிவுகள் மங்பற்றுவேண்டிய குழு
5. விபத்து தவிர்த்தல்	மனைவி மக்கள் உட்பட அங்கத்தவர்களுக்கு பாதையொழுங்குகள்
6. வைத்திய ஆலோசனை	உடற் பரிசோதனை
7. உடல் வளர்ப்பு	நடக்கும் பழக்கம், உடம்பு பரிசோதனை
3. குடும்ப சுற்று டல் அபிவிருத்தி	1. சிறந்த சுற்று டல், அமைக்கை
	2. தாய்க்கல்வி
3. தந்தைமார்க்கல்வி	தந்தைமார்க்கு முக்கு கருத்தரங்கு மூலம் பயிற்சி விவாதம் சொற்பொறி கல்வி
4. பாட்டிமார்க்கல்வி	தந்தைமார்க்கு முக்கு கருத்தரங்கு மூலம் பயிற்சி விவாதம் சொற்பொறி கல்வி
5. பிள்ளைகள்கல்வி	பிள்ளைகள் கல்வி, செரற்பொழிவுகள்

ஜக்கியதிபம்

6. குடும்பப்பிரச்சினைகள், கல்யாணம் பற்றிய ஆலோசனை வழங்கல்
7. பண்ணையில் வெற்றி பெற்றேர்கள் வாலிபார் உடப்பட பண்ணையில் பெரியோர் விவாதம் (வருடத்திற்கு 12 தடவை)
4. கலாசாரகல்வி
1. இ-நொ. ஹிக் காரி வெளியீட்டுப் படிப்பு (அங்கத்துவகுடும்ப வாசிப்பு வட்டம்)
2. கலாசார அபிவிருத்தி இ-நொ - ஹிக்காரி கழகத்தின் தேசியமகாநாடு நடுத்தர வயதுக்கும்
இ-நொ-ஹிக்காரி பெற்றேருக்கும் பிள்ளைகளுக்குமிடையில் அந்நியோத்திய இணைப்பை உண்டாக்கல் பெற்றேர் குழந்தை குமு
ஆராயப்படும் விடயத்தின் விரிவுகள் வேண்டிய குழு மகளிர் குழு பங்குபற்றி வேண்டிய குழு
5. பல்வேறு மகளிர் குழுக்களுக்கு முக்கியத்துவம் கொடுத்தல்
1. நுகர்வோன் விரிக்களை அபிவிருத்தி செய்தலும் ஊக்கப்படுத்தலும்
2. மகளிர் குழுவை அபிவிருத்தி செய்தலும் ஊக்கப்படுத்தலும்
3. குழுச் செயல்களை ஊக்கப்படுத்தல் வாசித்தல், சமையல், மலர்களும்கு செய்தல் (வளரும்)

அயல் நாடுகளில் கூட்டுறவு ।

இந்திய கைத்தறி நேசவாளர் கூட்டுறவுச் சங்கங்கள்

—ம. அ. பிரகாசராசா

கைத்தறி நேசவுத் தொழில் இந்தியாவின் புராதன. கைத்தொழிலாகும். தற்பொழுது அந்நாட்டில் 2 கோடிக்கு மேலான கைத்தறிகள் இருப்பதுடன் 10 கோடிக்கு மேலான மக்கள் அத்தொழிலை நம்பியே வாழ்க்கை நடத்தி வருகிறார்கள். பண்டைக் காலத்தில் கைத்தறி துணிகளின் பாவணமுற்றுக் கீழ்ச்சியடைந்து கைத்தறி தொழில் இயற்கை மரணத்தை அடையும் நிலையினையடைந்தது. இந்திலே யில் கூட்டுறவு முறை அமைப்பே இத்தொழில் அழிந்து போகாமல் மீண்டும் முன்னை நிலைக்கு வருவதற்கு முக்கிய காரணியாக விளங்கியது.

நேசவாளர் கூட்டுறவுச் சங்கங்கள்

1922-ல் சென்னை மாகாண (தற்பொழுது சென்னை, ஆந்திரா மாநிலங்களாக இருப்பவை) கூட்டுறவுத் திணைக்களம் இந்திய தேசம் முழுவதிலும் மதிப்பு இருந்தது. இங்கு எந்தின் கைத்தொழில் புரட்சிக்குப் பின்பு வங்காசயர் பிடவை ஆலைகளில் தயாரிக்கப்பட்ட துணிகள் இந்திய பாவணக்கு இறக்குமதி செய்யப்பட தொடர்ச்சியதும், பிற்பட்ட

அதிக தொகையான கைத்தறிகள் சென்னை மாகாணத்திலேயே இருப்பதை அறிந்து கைத்தறி நேசவாளர் கூட்டுறவுச் சங்கங்களை ஆரம்பிக்க முயற்சியெடுத்தன. அக்காலப் பகுதியில் உராளமான பெரும்பாலும் வறிய கைத்தறி நேசவாளர் நெசவு (வினாத) ன்மிக்க முதலாளிமார், நூல் விநியோகிஸ்தர்கள், புடவை வர்த்தகர்கள் போன்றவர்களின் கைகளில் சிக்கி விருந்தார்கள். இவ்வகையான நடுவர்கள் இந்திய நாட்டு நூல்நூற்கும் ஆலைகளில் நூற்கப்பட்ட அல்லது வெளிநாடுகளிலிருந்து இறக்குமதி செய்யப்பட்ட நூல்களை நேசவாளர்களுக்கு விநியோகித்து ரெசவாளர்களிடையே உற்பத்தி விற்பனவுக் கூட்டுறவுச் சங்கங்களை ஸ்தாபித்தார்கள். பிரசாரம், பொறுமை விடா முயற்சியினால் கூட்டுறவுத் திணைக்களம் நல்லயனை நேசவாளர்களுக்கு அளித்து ஈற்றில் நூற்றுக்கு மேற்பட்ட உற்பத்தி விற்பனவுக் கூட்டுறவுச் சங்கங்கள் சென்னைமாகாணத்தில் சிறப்பாக செயற்படத் தொடங்கின. ஏனைய மாகாணங்களும் சென்னை மாகாணத்தைப் பின்பற்றி 1962/63-ம் ஆண்டு முடிவில் 499 கோடி ரூபா

பங்குமுதலைக் கொண்ட 1.30 கோடி உறுப்பினரைக் கொண்ட 12,598 நெசவாளர் கூட்டுறவுச் சங்கங்கள் இந்தியாவில் தொழில்பட்டு வந்தன. இவ்வருடத்திலேயே 486.7 கோடி ரூபா பேறுமதியான கைத்தறித் துணிகளை உற்பத்தி செய்து 1,580 விற்பனைக் கிடங்கு மூலம் சந்தைப்படுத்தின. உறுப்பினர்களுக்கு விநியோகிக்கும் நூல் சாயம் ஊட்டும் 623 நிலையங்களையும் கொள்வனவு செய்வோரின் விருப்புக் கேற்ற வகையான கைத்தறித் துணிகளை தயாரிப்பதற்கான 60 மாதிரி தொழிற்சாலைகளையும் இச் சங்கங்கள் நடத்தி வருகின்றன. நெசவாளர் கூட்டுறவுச் சங்கங்களின் வகைகள் : -

நெசவாளர் கூட்டுறவுச் சங்கங்கள் இரு வகைப்படும்

- (1) கைத்தறித் துணி உற்பத்தியை இல்லங்களில் செய்து வரும் நெசவாளர்களை உறுப்பினர்களாகக் கொண்ட கூட்டுறவுச் சங்கங்கள்.
- (2) தொழிற்சாலைகளில் உற்பத்தி செய்து வரும் நெசவாளர்களை உறுப்பினர்கள் கூட்டுறவுச் சங்கங்கள்.

உறுப்பினராகக் கொண்ட கூட்டுறவுச் சங்கங்கள்.

இவ்விரு வகையான கூட்டுறவுச் சங்கங்களும் நூல்களைப் பெற்று உறுப்பினர்களுக்கு விநியோகிக்கிறது. உறுப்பினர்கள் குறிப்பிட்ட அளவு மாதிரிப் பிரகாரம் துணிகளை உற்பத்தி செய்து சங்கத்திடம் ஒப்படைத்து, சங்கத்தினால் நிதானிக்கப்பட்ட தகுதியான ஊதியத்தைப் பெறுகின்றனர். உற்பத்தி செய்யப்பட்ட கைத்தறித் துணிகளை சந்தைப்படுத்துவதற்கேற்ற சகல ஒழுங்குகளையும் சங்கம் மேற்கொண்டு செய்து வருகிறது. எனவே சங்கம் உரிமையாளராகவும் உறுப்பினர் ஊதியத்திற்கு உழைக்கும் உழைப்பாளியாகவும் விளங்குகிறது. சங்கம் உறுப்பினர்களுக்குச் சொந்தமானது. உறுப்பினர்கள் மாத்திரமே சங்கத்தின் பங்காளர். உறுப்பினர்கள் சங்கத்தின் பணிப்பாளர் சபையைத் தெரிவு செய்வதன்மூலம் சங்கத்தை கட்டுப்படுத்துகிறார்கள். உறுப்பினர்களுடைய வேலைப் பிரமாணங்கள் திருப்திகரமாக விளங்குகிறது. வருட முடிவில் ஸாபப் பங்கீடு செய்யும் பொழுது உறுப்பினர்கள் வருடம் முழுவதும் பெற்ற ஊதியத்திற்

குரிய விதமான மிகையூட்டி யம் (Bonus) கொடுக்கப்படுகிறது.

நெசவாளர் கூட்டுறவுச் சங்கசமேளனங்கள்

நூல், சாயம், ரசாயனப் பொருட்கள், தறி எண்ய உபகரணங்களை மிதவிலையில் நெசவாளர் பெறுவதற்கும், நெசவாளர் கூட்டுறவுச் சங்கங்கள் உற்பத்தி செய்த துணிகளை துரிதமாக சந்தைப்படுத்தவும் ஒவ்வொரு மாநிலங்களிலும் மூல்களை கைவுக்கூட்டுறவுச் சங்கங்களும் கூட்டுறை ஜெந்து நெசவாளர் கூட்டுறவுச் சங்க சமேளனங்களை அழைத்து அவைகளின் 930 விற்பனைக் கிடங்குகள் மூலம் 111.6 கோடி ரூபாவுக்கு விற்பனை செய்துள்ளன. மத்திய நெசவாளர் கூட்டுறவுச் சங்கங்களின் நடைமுறை மூதல் 15.3 கோடி ரூபா. 6.8 கோடி ரூபா பேறுமதியான கைத்தறித் துணிகளை உற்பத்தி செய்து அவைகளின் 82 விற்பனைக் கிடங்குகள் மூலம் 18.9 கோடி ரூபாவுக்கு விற்பனை செய்துள்ளது. மாநில நெசவுக்கூட்டுறவுச் சங்கங்கள் 26 ஒப்பனை மாதிரி உருவாக்கும் தொழிற்சாலைகளையும், மத்திய நெசவுக்கூட்டுறவுச் சங்கங்கள் 3 ஒப்பனை மாதிரி உருவாக்கும் தொழிற்சாலைகளையும் நடத்தி வருகின்றன. (வளரும்)

(முற்கூடர்)

கூட்டுறவுத் துறையில் உழைப்போர் ஆதிக்கம் வேண்டும்

தமிழ்நாடு கூட்டுறவு அமைச்சர் மாண்புமிகு செ. மாதவன்

உழைப்பவர் சார்பாக முயற்சி

விலைவாசிப் பட்டியலை
கடைகளில் பேர்ட்டால்மட்டும் விலைவாசி குறைந்து
விடாது. அதைப்பற்றி பத்
திரிகை வானேலி முதலிய
வற்றில் அறிவிப்புச் செய்து
விட்டால் மட்டும் ஏழைகள்
பிரச்சினை தீராது. ஆனால்
கள்ள வியாபாரம், பதுக்
கல் ஆகியவற்றை இது ஒரு
எவு தடுக்க வகை செய்கிறது. 1973லேயே நாம்
கடைகளில் விலைப்பட்டியல்
போட்டோம். மக்கள் தேவைப் பொருளை உற்பத்தி
இடத்தில் கட்டுப்படுத்தினாலோழிய பிரச்சினை தீரவழியே இல்லை. உற்பத்தி
பெருக்குகின்ற பொருளாதாரத் திட்டநடவடிக்கைகளுக்கான சட்டங்களைப்
போட்டு விட்டதனாலேயே மக்கள் பிரச்சினைகளுக்குத் தீர்வு கிடைத்து விடாது,
உழைப்பவர்கள் சார்பாக

சீரிய முயற்சி எடுத்தாலோழிய சரண்டல் ஒழியாது,
முழுமையான பரிகாரம் காண முயற்சி எடுக்கப்படுவேண்டும். சீரான பொருளாதாரக் கொள்கையைக் கடைப்பிடிப்பதன் மூலம் தான் நிரந்தரமாக நாட்டின் உணவுப் பிரச்சினையைத் தீர்க்கமுடியும்,

பொருளாதார முறையில்
தீர்வு காண வழி

சீரான பொருளாதாரக் கொள்கைகளை நாட்டின் நாயகர்கள் சிந்தித்துப் பார்க்கவேண்டும். விலைவாசிகளின் நிலைதான் இன்று நாட்டை ஆட்டிப் படைக்கிறது, இன்று நாட்டில் நிலவியுள்ள பொருளாதாரப் பிரச்சினைகளுக்கு முறையான தீர்வு காண கூட்டுறவுத் துறைக்கு முக்கிய பங்கு வழங்கப்படவேண்டும்,

(முற்றும்)

நன்றி : கூட்டுறவு

வடபகுதීக் கூட்டுறவாளர் உழைப்பின் சீன்னம்
விரசிங்கம் மண்டபம்

அரங்க அமைப்பு ஆசன அமைப்பு
மின்னெணி அமைப்பு
அத்தனையும் கலையழகுடன் அமைந்த மண்டபம்

வடத்துறை கட்டளைகள்

நடாம், நடாம்

இரடி	5 மணித்தியாலம்களுக்கு	250-00
(மேற்படாத காலம்)		

பகல்	..	200-00
-------------	-----------	---------------

இரடி நடந்திகள்

இரடி	..	175-00
(மேற்படாத காலம்)		

பகல்	..	150-00
-------------	-----------	---------------

மீண்டும் நடந்திகள்

இரடி முதலாவது மணித்தியாலம்	100-00
(மேற்கொண்ட காலம் அதனால் பகுதி ஒரும்)	

1 மணித்தியாலம்	40-00
-----------------------	--------------

பகல் முதலாவது மணித்தியாலம்	75-00
-----------------------------------	--------------

(மேற்கொண்ட காலம் அதனால் பகுதி ஒரும்)	
--------------------------------------	--

1 மணித்தியாலம்	30-00
-----------------------	--------------

நூற்றுக்கணக்கு - பகல் அல்லது இரடி

இரடி 3 மணித்தியாலம்கள்	250-00
(மேற்கொண்ட) 1 மணித்தியாலம்	50-00

நீண்ட இரடி

பகல்	100-00
-------------	---------------

ஏற்பு: வட்டாரம் மூலத்தோற்றாக நூற்கணக்கு நடந்திகள் கூட்டுறவு முனிசிபல் ஒதுக்கையில் வெளியிடப்படும்.

ஏற்பு நட்டுறைக்கை (ஏற்பு நட்டுறைக்கை)

ஒதுக்கை: 12, எந்தெங்கூற ஏது.
7338 அதிகமாகவே.

Published by the Jaffna District Committee, National Co-operative Council of Sri Lanka Ltd., (Formerly known as the Northern Div. Co-operative Federation, Ltd.), 12, K.E.S. Road, Jaffna and printed at the Jaffna Municipality M.P.C.B. Printing Branch, the Co-op. Printers Ltd., Jaffna. (Formerly Northern Province Co-operative Printing and Publishing Society Ltd.)